
די טראָצקיסטיש-זינאָװיעװישע פאשיסטישע 
בּאנדע-פארנ סאָוועטישנ געריכט 


דעמ 19 אווגוסט האָט זיכ אינ מאָס: 
קווע אָנגעהױבּנ דער פּראָצעס איבּער דער 
בּאנדע קאָנטררעװאָליציאָנערנ, פײַנט פונ 
פאָלק: זינאָוויעוו, קאמענעוו, בּאקײַעוו, 
סמירנאָוו, טער-וואגאניאנ, מראטשקאָווסקי 
אונ אנדערע. 

אלע די, װאָס זײַנענ געשטאנענ פארנ 
געריכט, האָבּנ אנערקענט, אז זי האָבּנ צו- 


געגרייט אונ דורכגעפירט לויט די אָנװולי" . 


זונגענ פונ זינאָװויעוונ, קאמענעוונ אונ 
טראָצקינ (וועלכער געפינט זיכ אינ אויס- 
לאנד) דעמ פארבּרעכערישנ מאָרד איבּער 
דעמ בּאליבּטנ פירער פונ די לענינגראדער 
בּאָלשעװיקעס אונ ארבּעטנדיקע-- סערגיי 
מיראָנאָװיטש קיראָווֹ. 


קאמענעוו איז ספּעציעל געפאָרנ קינ 
לענינגראד דורכקאָנטראָלירנ, וויָאזוי מע 
גרײט זיכ צו הארגענענ דעמ כאווער קיי 
ראָוו. | 
זינאָװויעוו האָט די גאנצע צײַט גע 
טײַנעט, אז די צוגרייטונג גײט זייער פּא- 
מעלעכ אונ מע דארפ װאָס גיכער הארי 
גענענ דעמ כ' קיראָו. / 

זי האָבּנ אָרגאניזירט ספּעציעלע קאָנטר- 
רעװאָליציאָנערע גרופּעס, וועלכע האָבּנ 
געדארפט הארגענענ די כאוויירימ סטא- 
לינ, װאָראָשילאָוו, קאגאנאָוויטש, אָרדזשאָ- 
ניקידזע, קאָסיָאָר אונ פּאָסטישעו. 

דרייצערס קאָנטררעװאָליוציאָנערע גרו" 
פּע האָט בּאדארפט דערהארגענענ דעמ 


כ' װאָראָשילאָוו בּעשאס די מאנעוורעס 
פונ דער רויטער ארמיי. 

אינ 1934 יאָר האָט דער פארבּיסענער 
פײַנט פונעמ ראטנפארבּאנד--טראָצקי 
צוגעשיקט א בּריוו צו דריצערנ, אינ 
וועלכער ער האָט געשריבּנ, אז מע דארפ 
הארגענענ די כאווײירימ סטאלינ אונ 
װאָראָשילאָװו. 

אפ צו 
סטאלינ האָט טראָצקי צוגעשיקט פונ אויס- 
לאנד אינ ראטנפארבּאנד זײַנעמא מעגטשג-- 
פריצ דאוויד (קרוגליאנסקי). אפנ וט קאָנ" 
גרעס פונ קאָמינטערנ האָט פריצ דאוויד 
געדארפט שיסנ אינעמ כאווער סטאלינ. 
ער האָט זיכ דורכגעשמוגלט אינ זאל, 
װוּ ס'איז פאָרגעקומענ דער קאָנגרעס, 
ער האָט געהאט בֹּא זיכ א רעװאָלװער, 
אָכּער צוגיינ צומ פּרעוידיומ, װוּ סאיז 
געזעסנ דער כאווער סטאלינ, האָט זיכ 
אימ ניט אײַנגעגעבּנ. 


דערהארגענענ דעמ כאווער 


אינ מאָסקװע האָבּנ די טראָצקיסטן- 
זינאָװיעװצעס אָרגאניזירט א צװײיטע 
קאָנטררעװאָליצ;אָנערע גרופּע. מיט דער 
דאָזיקער גרופּע האָט אָנגעפירט מ. לוריע. 
מ. לוריע איז אריבּערגעפאָרנ קיינ ראטנ- 
פארבּאנד לוט דער אָנװײַזונג פונ 
טראָצקינ, 

געהאָלפנ האָט אימ אריבּערפאָרנ דער 
פאשיסט פראנצ װײַצ, װאָס ארבּעט אינ 
דער דײַטשישער פאשיסטישער אָכראנקע. 
מ. לוריע האָט געדארפט הארגענענ די 
כאוויירימ סטאלינ, װאָראָשילאָוו אונ אָר- 
דזשאָניקידזע. 

זינאָװיעוו אונ קאמענעוו, װאָס האָבּנ 
זיכ געפונענ די גאנצע צײַט אינ ראטנ- 
פארבּאנד, האָבּנ צונויפגערופנ צו זיכ אפ 
דער דאטשע בּאראטונגענ פונ די טראָצַ- 
קיסטנ-זינאָויעווצעס. אפ די בּאראטונגענ 
האָבּנ זי זיכ דערעדט, וועמענ פונ אונ- 
דזערע פירער דארפ מענ הארגענענ. 


טויט די פײיַנט פונ פאָלק! 


דאָס גאנצע סאָוועטישע פאָלק האָט גע- 
פאָדערט פונ געריכט טויט-שטראָפ פאר די 
מערדער, װאָס האָבּנ דערשאָסנ דעמ כ' קי' 
ראָוו, וועלכע האָבּנ געװאָלט דערהארגע- 
נענ אונדזער בּאליבּטנ פירער, דעמ כא- 
ווער סטאליג. 

מיר קינדער, ווייסנ, װער עס האָט 
פאר אונדז אויסגעקעמפט א גליקלעכ 
לעבּנ, א פריידיקע קינדהײַט. מיר, סאָװוע- 
טישע קינדער, האָבּנ שטארק ליבּ אונדזער 
לערער, פרײַנט, פאָטער -- דעמ לײַבּלעכנ 
כאווער סטאליג. 


יעדער שילער, יעדער קינד װאָלט אָפּי 
געגעבּנ דאָס גאנצע לעבנ, אז אונדזער 
כאווער סטאלינ זאָל לאנג-לאנג זײַנ געזונט. 

-- טוט די מערדער!--האָט געפאָ- 
דערט דאָס פאָלק, אונ צו דער מעכטיקער 
שטימ פונ פאָלק האָבּנ מיר, סאָוועטישע 
קינדער פארײיניקט אונדזער שטימ. 

דעמ 23 אווגוסט 2 אזייגער בּאנאכט 
האָט דער העכסטער געריכט פונעמ סאָ- 
וועטנפארבּאנד אויסגעפילט די פאָדערונג 
פונעמ סאָוועטישנ פאָלק אונ פארמישפּעט 
די מעודער טראָצקיסטנ-זינאָװויעװוצעס צו 
דער העכסטער שטראָפ-- דערשיסג. 


(ט) 


ד. האָפּשטײנ 


אי. פראנקאָ 


איוואנ יאקאָוויטש פראנקאָ איז אי" 
נער פונ די גרעסטע שרײַבּער אינ דער 
אוקראינישער ליטעראטור. 

איוואנ פראנקאָ איז געבּוירנ אינ 1856 
יאָר לעבּנ דאָרפ נאגויעוויטשי אינ גאלי- 
ציע. זײַנ פאָטער איז געווענ א פּױער אונ 
דערצו נאָכ א גוטער קאָװעל. די קוזניע 
פונעמ אלטנ יאקאָוו איז שטענדיק געװענ 
פול מיט מענטשנ, װאָס פלעגנ איינער דעמ 
אנדערנ דערציילנ וועגנ זייער שווער לעבּג. 
דער קליינינקער איוואנ האָט גוט פארגע- 
דענקט, װאָס ער האָט געהערט אונ גע- 
זענ אינ דער קוזניע פונ זײַנ פאָטער. 

ער האָט אליינ געזאָגט וועגנ זיכ; 


,ערגעצ טיפ אינ מיר בּרענט נאָכ איצט אָט דאָס 
קליינינקע, אָבּער פעסט פּײַערל.. דאָס אין דאָס 
פײַערל פונ דער קווניע פונ מײַנ פאָטער. מיר דאכט 
זיכ, אז אָט דאָס פײַערל האָבּ איכ פונ קינדװײַו גע- 
נומענ מיט זיכ אפנ. װײַטנ וואנדער פונ לֶעבּנ. אוג 
עס איז נאָכ איצט אויכ ניט אױסגעלאָשנ, = 

איוואנ פראנקאָ האָט פארענדיקט א 
דאָרפשול. דאָס לעבּנ איז דעמלט אָנגע" ‏ 
קומענ זייער שווער. 

מיט גרויס מי איז איוואנ פראנקאָ 
געלונגענ ענדיקנ די גימנאזיע אונ אָנקױ 
מענ אינ לעמבּערגער אוניווערסיטעט. אינ 
7 י. האָט מענ אימ ארעסטירט איני" 
נעמ מיט דער רעדאקציע פונ א רעװאָי 
ליוציאָנערנ.. סטודענטישנ:+ זשורנאל, װוּ 
ער האָט געארבּעט. 

פראנקאָס לעבּנ איז פארפולט געווענ 
מיט שווערער ארבּעט. מע האָט אימ ניט 
איינמאָל ארעסטירט. פראנקאָ איז געװװענ 
א גרויסער געלערנטער, א פאָרשער, אונ 
א דיכטער. 

אינ שװוערע צײַטנ איז אימ אויסגע- 
קומענ צו שרײַבּנ אונ צו קעמפנ, אונ ער 
האָט געהאט רעכט זאָגנ וועגנ זיכ: 


,דער פּראָטט האָט מײַנע בּלעטער וואקסג ניט געלאָזט, 
דער בּייזער שטורעמ האָט צעשלאָגנ מײַנע"בּלומענ ! 
אינ העלדנ-שלאכט זיכ שלאָגג איז ניט אויסגעקומענ, 
געמוזט פּאמעלעכ בּרעכנ זיכ, בּאדעקנ זיכ מיט ראָסט", 


נּא אונדז אינ ראטנפארבּאנד, װוּ 
ס'ווערט געבּויט א נײַע קולטור, א סאָציא- 
ליסטישע לויט דעמ אינהאלט אונ א נאציאָי 
נאלע לויט דער פאָרמ, ווערנ די בּעסטע 
ווערק פונ איוואנ פראנקאָ פארשפּרײט 
ניט נאָר אינ אוקראיניש, נאָר אויכ אפ 
די שפּראכנ פונ אלע פעלקער. 


)4{ 


אי 


פרא נ ק אַ 


געמ. וו. קאָזלאָווסקי 


דער בּער אונ דאָס מיילעכל. - 


(א מײַסעלע) 


גײענ זיכ אינמאָל דער בּער מיטנ 
װאָלפ שפּאצירנ אונ דערהערנ, װי ס'האָט 
עפּעס א טרילער געטאָנ אינ די קוסטעס. 
זײַנענ זי נעענטער צוגעגאנגענ אונ האָבּנ 
דערזענ, אז א קליינ פייגעלע מיט א פא- 
ריסנ עקעלע שפּרינגט ארומ פונ אינ 
צװײַגעלע אפנ אנדערנ אונ צוויטשערט 
זיכ. 

-- וועלפעלע, בּרודער?, װאָס פאר א 
פייגעלע זינגט דאָס אזוי שיינ?-- האָט דער 
בּער געפרעגט. 

-- שא, בּער, ס'איז דאָס מיילעכל!--האָט 
דער װאָלפ אימ אײַנגערוימט. 

-- דאָס מיילעכל!-- האָט דער בּער א 
בּרומ געטאָנ א דערשראָקענער.-- אוױיבּ 
אזוי, דארפ מענ זיכ בּוקנ צו אימ. 

-- אוואדע, -- זאָגט דער װאָלפ, אונ 
בּיידע האָבּנ זי זיכ בּיז דער ערד געבּוקט 
פארנג מיילעכל, 


.--- 

אונ דאָס מיילעכל קוקט אפילע ניט אפ 
זיי, שפּרינגט זיכ פונ צװײַג אפ צװײג, 
צוויטשערט זיכ אונ דרייט מיטנ פאריסע- 
נעמ עקעלע. 

-- זעסטו, זעסטו! אזא קליינס אונ אזוי 
גרויס כֹּא זיכ!---האָט א בּרומ געטאָנ דער 
בּער. -- עס טוט אפילע קיינ קוק ניט אפ 
אונדז. כ'װואָלט א בּאלנ געװענ זענ, װאָס 
איז דאָרט בּא אימ אינ פּאלאצ פאראנ. 

-- װאָס איז דאָרט, ווייס איכ ניט, -- 
האָט געזאָגט דער װאָלפ, -- כ'ווייס אפילע 
יאָ, װוּ זײַנ פּאלאצ איז, נאָר כ'האָבּ ניט 
ארײַנגעקוקט אהינצו, 

-- װאָס איז, אזוי מוירעדיק איז דאָרט ? 

-- סיקאָנ זײַג. 

-- נו, טאָ קומ, איכ מוז א קוק טונ. -- 
האָט דער בּער געזאָגט. זי זײַנענ אוועק- 
געגאנגענ אונ געקומענ צומ אלטנ 
בּוֹימ. 


מישפּאָכע נאכטיגאלנ, 


/ 


וֹ 


-- זעסט דאָרטנ די לאָכ אינ בּוימ?-- 
האָט דער װאָלפ אָנגעוויזנ.-- דאָס איז 
דעמ מיילעכלס נעסט. 

! וי נאָר דער בּער האָט געװאָלט א קוק 
טונ אינעװײיניק, גיט אימ דער װאָלפ א 
שלעפּ פארנ פּעלצ: 

-- בּערעלע, שטײי! 

-- װאָס איז אזוינס? 

-- דו זעסט ניט ? דאָס מיילעכל איז גע- 
קומענ צו פּליִענ, אונ אָט איז זײַנ מאלקעלע. 
סיפּאסט ניט צו קוקנ, בּעשאס זי זײַנעג 
דאָ. 

דער בּער מיטנ װאָלפ זײַנענ אָפּגע- 
גאנגענ צו די קוסטעס, אונ דאָס מיײילעכל 
מיט זײַנ פרוי זײַנענ ארײַג אינ זייער היל 
אָנהאָדעװענ זייערע קינדערלעכ. 

אָנגעהאָדעװעט אונ אוועקגעפלויגנ. 

איז דער בּער צוגעגאנגענ צומ בּוימ 
אונ האָט א קוק געטאָנ אינ היל ארײג. 
אינ היל איז געװענ, װי אינ א הייל: צע- 
פוילט האָלצ, א בּיסל פעדערנ אױיסגעשפּרײט. 
אונ אפ די פעדערג--פינפ קליינע מיילעכ" 
לעכ. 

-- װאָס, אָט דאָס אין דעמ מיילעכלס 
פּאלאצ?-- האָט דער בּער אויסגעשריגנ.-- 
ס'איז דאָכ גאָר א בּעטלערישע נאָרע! אוג 
אָט די הוילע פּוזעלעכ? דאָס זײַנעג זיי, 
דעמ מיילעכלס קינדער? פע, עפּעס גאָר 
מיעסע נעפאשעסלעב. 

-- אזוי, פאני בּער, דו שפּײַסט אפ 
אונדז! װאָס פאר א מיִעסע נעפאשעסלעכ 
זײַנענ מיר דיר ? מיר זײַנענ שיינע, לײַטי 
שע קינדער פונ שיינע, לײַטישע עלטערנ. 
דײַנע וװערטער װעלנ דיר טײַער 
קאָסטנ! 

דעמ בּער איז איבּערגעגאנגענ אזש א 
פראָסט איבּערנ לײַבּ פונ אָט דעמ גע" 
שריי. ער האָט זיכ א 
איז אוועק פונעמ נעסט. 

ער איז ארײַנ אינ זײַנ נאָרע, זיכ 
אוועקגעזעצט אונ זיצט. אונ די קליינע 


װאָרפ געטאָנ אוב / 


מיילעכלעכ האָבּנ געשריגנ אזוי לאנג, בּיז 
זײער טאטע-מאמע זײַנענ געקומענ צו 
פליִעג. 

-- װאָס איז דאָ אזוינס? װאָס איז דאָ 
געשענ ?-- פרעגנ די אלטע אונ ווילנ די 
קינדערלעכ צעטיילנ די פליגעלעכ אונ די 
ווערעמלעכ, װאָס זיי האָבּנ אָנגעקליבּן. 

-- מיר דארפנ ניט קינ פליגעלעכ, 
מיר דארפנ ניט קינ ווערעמלעכ, מיר 
וועלנ פונ הונגער אויסגײנ אונ וועלנ ניט 
עסנ גאָיניט, בּיז מיר וועלנ ניט וויסנ, צי 
זײַנענ מיר מיִעסע נעפאשעסלעכ, צי שייגע 
קינדער פונ שיינע עלטערנ. 

- אָבּער װאָס איז דאָס מיט אײַכ גע" 
שענ? -- פרעגג די אלטע, 

-- דאָ איז געווענ דער בּער אונ האָט 
אונדז געזידלט, אונ האָט אונדז אינ נעסט 
ארײַנ אָנגעשפּיגנ! 

-- טאקע אנ עמעס? --האָט א געשׂריי 

געטאָנ דאָס אלטע מילעכל אונ, ניט 
קלערנדיק. לאנג, האָט ער זיכ א הייבּ גע- 
טאָנ אונ איז אוועקגעפלויגנ צומ בּערס 
נאָרע.. 

-- דו אלטער בּורמילע!--האָט דאָס 
מיילעכל אָנגעהױבּנ, אוועקזעצנדיק זיכ 
אפ א צװײַג איבּערנ בּערס קאָפּ. --װאָס 
טראכסטו זיכ? פארװאָס רופסטו עפּעס 
אָנ מײַנע קינדער מיעסע נעפאשעסלעכ 
אונ שפּײַסט נאָכ אינ מײַנ נעסט ארײַנ? 
דו װעסט מיר דערפאר טײַער בּאצאָלנ. 
מאָרגנ גאנצפרי רופ איכ דיכ ארויס אפ 
א מילכאָמע. 


װאָס זאָל ער טונ, דער בּער? מיל- 


כאָמע -- איז מילכאָמע. איז ער אוועק אונ 
האָט אלע כײַעס גערופנ זיכ צוהילפ: דעמ 
װאָלפ,. דעמ וילדנ כאזער, דעמ פוקס, 
דעמ האָז אונ אלע, װאָס לויפנ ארומ אינ 
וואלד אפ פיר פיס. 

דאָס מיילעכל האָט אויכ צונויפגערופנ 
די גאנצע פויגליוועלט אונ דעמ דרױב 
פונ וואלד, אלע פליגנ, ווילדע בּינענ אונ 
קאָמארעס אונ האָט זי אָנגעזאָגט, זײ 
זאָלנ זיכ גרייטנ מאָרגנ צו דער גרויסער 
מילכאָמע. 
| פארנאכט האָבּנ זי זיכ צונויפגעקליבּנ 
אפ אנ אסיפע צו בּאטראכטנ, ויאזוי מיל- 
כאָמע האלטנ מיט די כײַעס. ‏ 

-- הערט, -- זאָגט דאָס מיילעכל, -- מיר 
דארפנ איינעמ ארויסשיקנ צומ סנעס 
לאגער פאר אנ אױסקוקער: ער דארפ 
זיכ דערוויסנ, װער איז בּא זי גענעראל 
אונ װאָסערע קריגסיציכנס מאכנ זײ 
זיכ, 

אנ אייצע אהער, אנ אייצע אהינ, מע 
האָט ארויסגעשיקט דעמ קאָמאר, װײַל ער 
איז דער קלענסטער.- 

דער קאָמאר איז ניט קינ נאר, פליט 
ער אוועק צומ בּערס לאגער אונ קומט 
אָנ אהינ פּונקט, װענ ס'הײיבּט זיכ אָנ די 
אסיפע בֹּא די כײַעס. 


-- פונ װאָס זאָלנ מיר אָנהײבּנ?-- 
זאָגט דער בּער פארטראכט.-- דו, פוקס, 
בּיסט דער קלוגסטער פונ אלע כײַעס, זײַ 
דו אונדזער גענעראל, 

-- גוט, -- זאָגט דער פוקס. -- זעט איר, 
ווענ כײַעס װאָלטנ געהאט א געשלעג 
צווישנ זיכ, װאָלט בּעסער פונ אלצ געװוענ 
מאכנ דעמ בּער פאר א גענעראל, אָבּער 
איצט, אז מיר האָבּנ צו טונ מיט אָט דעמ 
בּאפליגלטנ דרױבּ, עפשער װעל איכ טאקע 
קאָנענ עפּעס העלפנ. רײשיס דארפ 
מענ דאָ האָבּנ א שארפ אױג אונ. 
אנ אײדעלנ סײכל. הערטיזשע אױס, 
װאָס פאר א פּלאנ איכ האָבּ. דעמ 
סוינעס כאיל װעט צו אלדע רוכעס 
פליָענ, דאָס איז עמעס. מיר אָבּער, לאָמיר 
פונ אימ גאָרניט ניט טראכטנ, מיר גײענ 
גלײַכ צומ מיילעכלס נעסט אונ נעמעב 
אינ געפענקעניש זײַנע קינדער. ויבּאלד 

מיר וועלנ זיי נאָר האָבּנ אינ די הענט, 
וועלנ מיר שוינ נייטנ דעמ אלטג מיילעכל, 
ער זאָל מאכנ אויס מילכאָמע אונ זאָל 
זיכ אונטערגעבּנ, 

-- קונציק, קונציק, - האָבּנ געשריגג 
אלע כײַעס. 

די אזוי, הייסט עס, -- האָט װײַטער 
געזאָגט דער פוקס, -דארפנ מיר גײנ 
געדיכט, זיכ האלטנ איניינעמ, װײַל דאָרט 
בּאמ סוינע זײַנענ פאראנ אָדלערס, שפּאר" 
בּערס אונ נאָכ אזעלכע מיִעסע פויגלענ. 
אז מיר. וועלנ גײנ אײנציקװײַז, קאָנעג 


זי אונדז נאָכ די אויגנ אויספּיקנ, אוב 


איניינעמ איז פאָרט זיכערער. 

-- עמעס, עמעס, -- האָט א געשריי גע" 
טאָנ דער האָז. בּא אימ האָבּנ, נעבּעכ, די 
פיסלעכ אָנגעהױבּנ ציטערנ, אז ער האָט 
דערהערט דאָס װאָרט אָדלער. / 

-- איכ װעל גײנ אפריִער, אונ איר 
אלע נאָכ מיר, -- האָט װײַטער געזאָגט דער 
פוקס. --- איר זעט דאָ מײַנ עק? אָט דאָס 
װועט זײַנ אײַכ א פאָנ בּייס דער שלאכט. 
איר דארפט אלע גוט קוקנ אפ אימ.. װעל 
איכ אימ האלטנ גלײַכ אינדערהייכ, איז דאָס 
א סימענ, אז ס'איז אלצדינג רױַק, אונ 
איר מעגט גיינ גלײַכ אונ דרייסט. טאָמער 
װעל איכ אָבּער דערשמעקנ ערגעצ א לֹאָי 
קער, װעל איכ בּאלד בּיז האלבּ דעמ עק 


אראָפּלאָזנ--דאָס איז אײַכ א סימענ, אוז 
איר דארפט גײנ א בּיסל פּאמעלעכער אונ 
זיכ היטנ. אונ אױבּ עס װעט שױנ אינ- 
גאנצנ זײַנ שלעכט, װעל איכ דעמ עק 
צווישנ די פיס כּאהאלטנ, אונ דעמלט, 
בּרידער, אנטלויפט, װוּהינ ‏ די פיס 
טראָגג. 

-- קונציק, קונציק!--האָבּנ אלע כײַעס 
געשריגנ אונ האָבּנ זייער געלױבּט דעמ 
פוקס פאר זײַנ סייכל, 

דער קאָמאר האָט דערװײַל אויסגע- 
הערט אינגאנצנ דעמ פּלאנ, איז אוועקגע- 
פלויגנ צומ מיילעכל אונ האָט אימ אֲלצ- 
דינג אויסדערציילט, 

אפ דעמ אנדערנ טאָג, מיט דעמ בֹּאגִי- 
נענ, האָבּנ זיכ די כײַעס אָנגעהױבּנ צוד 
נויפנעמענ אינ איינ מאכנע. ס'איז גע- 
ווענ ערדציטערניש. די ביימער האָבּן 


געקנאקט. סאיז געװאָרנ א געשרי, 
א בּרומערײַ, אז דאָס לײַבּ האָט גע" 
גרולט, 


פונ דער אנדערער זײַט האָבּנ זיכ די 
פייגל אָנגעהויבּנ צונויפליענ מיט א גע- 
פּילדערײַ, הארמידער. אונ קראקערײַ, אז א 
גוואלד! 

אינ א געדיכטער מאכנע גײענ די 
כײַעס צומ מיילעכלס נעסט... 

וי א שווערער װאָלקנ, פליִענ איבּער 

זי די פייגל-- אָבּער אָפּשטעלנ די כײַעס 
קאָנענ זי ניט. | 
נאָר דאָס אלטע מײיילעכל היבּט זיכ 


אפילע ניט אָנ צו זאָרגנ. דאָס מילעכל. 


האָט א. קוק געטאָנ אַפּנ פוקס, וי גאַד- 
לעסדיק ער מארשירט פאר זײַנ כאיל, 
אונ דער עק זײַנער שטייט װי א ליכט, 
אינדערהייכ. אופגעהױבּנ, האָט ער די 
ווילדע בּינ צו זיכ א רופ. געטאָג. 

-ד. הער נאָר אויס, שוועסטערל, -- האָט 
דאָס מיילעכל געזאָגט, -- זעסט דאָרַט דעמ 
פוקס? האָס איז דעמ סוינעס גענעראל. 
פלי. געשװינד. אונ זעצ זיכ אִיִמ אפנ בֹּוִיב, 
אונ וויפל קויעכ דו האָסט, לאָז אימ ארײַנ 
דײַנ גיפט. 

די בּינ איז אװעק גלײַכ צומ פוקס 
אפנ בּויכ. 

דער פוקס האָט דערהערט, אז עמעצ 
פּאָרעט זיכ בּא אימ אפנ בּויכ, װאָלט ער 
דעמ עק אראָפּגעלאָזט, קעדיי עס אוועק- 
טרײַבּנ, איז אָבּער זײַנ עק קיינ עק איצט 
ניט געװענ, נאַר א קריגסיצייכנ. 

אונ די בּינ האָט דערװײַל אויסגעקליבּנ 
א גוט אָרט אונ האָט א שטאָכ געטאָנ 
מיטנ גיפט. 

-- אוי, א צאָרע איז מיר!-- האָט דער 
פוקס א געשרײ געטאָנ אונ האָט בּיז 
האלבּ דעמ עק אראָפּגעלאָזט. 


-- װאָס איז דאָרט ? װאָס איז דאָרט?-- 
האָט זיכ אָנגעהױבּנ א גערודער צווישנ 
די כּײַעס. | 

די דאכט זיכ.. עפּעס.. א לאָקער!-- 
האָט דער פוקס דורכ די ציינ דורכגע- 
זײַעט, אונ אליינ האָט עֶר פונ ווייטעק 
אזש געציטערט. 

-- א לאָקער, א לאָקער!-- איז אוועק 
א קלאנג צְווישנ די כײַעס. שטיפער א בּיסל 
גײט, שטילער... 

אינ דער רעגע גיט די בּינ א לאָז דעמ 
גיפט מיט איר גאנצנ קויעכ. דעמ פוקס 
איז אינ די אויגנ פינצטער געװאָרנ פאר 
ווייטעק, אונ ער האָט דעמ עק צווישנ 
די פיס בּאהאלטג. 

די כײַעס האָבּנ שוינ גאָרניט ניט גע- 
פרעגט -- זי האָבּנ זיכ א װאָרפ געטאָנ, 
װוּהינ די פיס טראָגנ. אונ די פייגל, די 
בּינענ אונ די קאָמארעס האָבּנ זיכ א לאָז 
געטאָנ נאָכ זיי אונ זיי געריסנ אונ גע- 
בּיסנ, אפ װאָס די וועלט שטייט. 

ס'איז געװענ א מױרעדיקע מיל- 
כאָמע! 

די כײַעס זײַנענ זיכ צעלאָפּנ אונ האָבּנ 
זיכ בּאהאלטנ אינ די גריבּער. 

דאָס מיילעכל איז פריילעכ צוגעפלויגנ 
צו זײַנ נעסט אונ האָט די בּטורע די 
קינדער אָנגעזאָגט: 

-- נו, קינדער, איצט מעגט איר שױינ 
עסנ, מיר האָבּנ די כײַעס פארטריבנ. 

-- ניינ,--זאָגג די קליינע מיילעכלעב,-- 
מיר וועלנ ניט עסנ, בּיז דער בּער ועט 
ניט קומענ אונ וועט אונדז ניט איבּער- 
בּעטג. 

נו, װאָס קאָנ מענ טוֹנ? איז דאָס 
מיילעכל אוועקגעפלויגנ צומ בּערס נאָרע, 
האָט זיכ אוועקגעזעצט אפ א צװײגעלע 
איבּער זײַנ קאָפּ אונ האָט געזאָגט: 

-- נו, בּורמילע, ס'איז געשמאק מיל- 
כאָמע צו האלטנ מיט דעמ מײלעכל, 
הא? 
| -- לאָז מיכ צורו, --האָט דער בער א 
בּרומ געטאָנ;--איכ על דעמ צענטנ פאר- 


זאָגנ איכ 
אָנהײבּן. 

-- ניינ, גוטער בּרודער, דאָס איז נאָכ 
װוינציק, -- זאָגט דאָס מיילעכל, --דו מוזט 
נאָכ גיינ צו מײַנ נעסט אונ מײַנע כעוורע 
איבּערבּעטנ, אױבּ ניט, וװועסטו ערשט 
זענ! 

דער בּער האָט טאקע געמוזט גיינ אונ 
איבּערבּעטנ דעמ מיילעכלס קינדער אוב 
זיכ מוידע זײַנ, אז זי זײַנענ ניט קינ 
מיִעסע נעפאשעסלעכ, נאָר שיינע, לײַטישע 
קינדער פונ שיינע, לײַטישע עלטערג. 

דעמלט האָבּנ די קליינע מילעכלעכ 
זיכ איבּערגעבּעטנ אונ אָנגעהוֹיבְּנ עסנ 
אונ טרינקעג. 


זאָל זיכ מיט דיר ניט 

בּ. גוטיאנסקי 


געמ. וו. קאָזלאָוסקי 


בּא אונדז אינ גערטעלע 


כּא אונדז אינ גערטעלע 
איז דאָ אנ ערטעלע 


מיט גראָז מיט פּליושענעמ - 


צזוע די הייב, 

כ'האָבּ ליבּ דאָס ערטעלע 
אינ אונדזער גערטעלע, 
א גאָלדנ ערטעלע - 

סע קיל אוֹנ ווייכ. 


בּ. גוטיאנסקי געמ. א. קאָזלאָווסקי 


אנטיקל 


דער דאשעק צעקארדאשעט, 
דאָס העמדל שטעקט ארויס, 

צעדראפּעט אונ פארליאפּעט-- 
כאָטש נעמ אונ דרי אימ אויס. 


-- פונוואנענ איז, אנטיקל, 
אזוי דערשוויצט אונ נאס? 
-- איכ האָבּ זיכ מִיטנ בּיקל 
געבּאלעוועט אינ גאס. 


-- אונ װוּ איז שוינ דאָס קנעפּל? 
וי קומט אינ הויז א לאָכ? 

-- איכ האָבּ געריסנ, עפּל, 
פארטשעפּעט אינ א צװאָכ. - 


-- אונ װאָס. בּיסטו פארניאָרעט? 
א צורעלע, א נאָז! 
-- איכ האָבּ דעמ צאפּ צעבּאָרעט, 


איז אויסגעשמירט - איז װאָס ? 


-- מע קאָנ פונ דיר דאָכ שטארבּנ! 
װוּ איז שוינ דער אָפּצאס? 

װוּ איז א האלבּער ארבּל? 

-ד אינ גאס. 


2 
46 47 


ה. אָרלאנד 


געמ. א. פּעטראָװ 


סאָרעלע אינ וואלד 


אפ לענינס בּילד, װאָס הענגט אנטקעגנ 
דעמ ערשטנ פענצטער, איז די זונ. אפ 
סטאלינס בּילד, װאָס הענגט אנטקעגנ דעמ 
צווײיטנ פענצטער, איז די זונ. װאָרּאָשי 
לאָווס בּילד איז אינ זונ. אפ די שפּילעכ- 
לעכ -- די זונ. דער קינדער"גאָרטנ שפּילט 
זיכ אונ זשמורעט די אויגנ פונ דער זונ. 

אפנ דיל שפּרינגענ אוומ זוניהעזעלעכ. 
װיל די קאצ זי כאפּנ. לאָזנ זיכ ניט די 
העזעלעכ. אונ סאָרע, דאָס קלענסטע קינד, 
האָט שטארק ליבּ די קאצ. גייט צו סאָרע 
צו דער לערערנ אונ זאָגט: 

-- זאָג די האָזנ, זאָלנ זיי זיכ לאָזג. 

לאכט מינע גריגאָריעװװנע די לערערנ, 
אונ עס לאכנ די קינדער. 

װײַל די זוניהעזעלעכ קאָזנ זיכ קינ" 
מאָל ניט כאפּנ. כאפּסט א העזל מיט דער 


האנט, איז דאָס העזל אפ דער האנט. 
דעקסט צו א העזל מיט א האנטעכ, איז 
דאָס העזל שוינ אפנ האנטעכ. קוועטשסט 
צו א העזל מיט א פינגער, טוט דאָס הע- 
זעלע גרינג אפ דער סטעליע א שפּרונג. 

נעמט סאָרע מאכנ פּיסקעס: 

-- פּכֹי... 

רינגלענ זי ארומ די קינדער אונ פאר- 
קוקנ איר אינ די אויגג: 

-- סאָרע, װאָס פּכיקעסטו? 

ענטפערט סאָרע: 

-- פּכי... 

הײבּנ אָנ די קינדער טרעסג=- אס 
אשטייגער, וויל סאָרע. 

זאָגט לייבּעלע-- ער ווייסט שוינ װאָס: 

!-- סאָרע וויל אנ עֹפּל. 

ענטפערט סאָרע : 

-- פּכֹי,,, 

זאָגט איציק -- ער ווייסט שוינ װאָס: 

-- סאָרע וויל א צוקערקע. 

ענטפערט סאָרע: 

-- פּכֹי... 

זאָגט לײבּעלע ווידער -- איצטער האָב 
איכ שוינ אוואדע געטראָפּנ: 

--- סײַדנ זי וויל אינ וואלד ארײַנ. 

ענטפערט סאָרע: 

-- יאָ... 

כּאלד אינ וואלד, ווילנ שוינ אלע קינ- 
דער. 

לײבּעלע וויל אינ וואלד ארײַנ, װײַל 
אינ וואלד איז דאָ אסאכ שאָטנ, וועט 
מעג זיכ אָפּקילנ. איציק וויל אינ וואלד 
ארײַנ, װײַל אינ וואלד רינט א ריטשקע, 
װעט מענ זיכ אױיסבּאָדנ. אלע קינדער 


ווילנ אינ וואלד ארײַנ, װײַל אינ וואלר 
זינגענ פייגל, װײַל אינ וואלד וואקסנ בּלוי 
מענ, װײַל אינ וואלד קריכנ זשוקעס מיט 
הערנער, זשוקעס מיט גלאנצנדיקע בּײ- 
כער, שיינע זשוקעס. 
-- אינ וואלד ארײַנ? איז שוינ הײַנט 
אינדערפרי דער קינדערגאָרטנ געווענ אינ 
וואלד. ניט עמעס? עמעס. מאָרגנ וועלנ 
אלע קינדער וידער גײנ אהינצוצו. איאָ 
אזוי? יֵאָ אזוי. איצטער דארפ מענ אָפּרוענ 
די פיסלעכ. װאָס זאָגט איר, קינדער? 
-- װאָס זאָלנ מיר זאָגנ?--- ענטפערנ 
די קינדער. -- מיר ווילנ אינ וואלד. 
- רופט זיכ אָנ מינע גריגאָריעװונע: 
: -- ווייסט איר װאָס? לאָמיר מאכנ א 
וואלד דאָ אינ צימער. 
פרעגט לײבּעלע: 

--- װוּיזשע וועלנ מיר נעמענ בּיימער? 

פרעגט איציק; 

--- װוּיזשע וועלנ מיר נעמענ א ריטש- 
קע? : 

פרעגנ אלע קינדער: 

--- װווּ וועלנ מיר נעמענ פייגל? 

-- װווּ וועלנ מיר נעמענ בּלומענ? 

-- וװווּ וועלנ מיר נעמענ זשוקעס ? 

טראכטנ אלע קינדער אונ מע טראכט, 
בּיז מע האָט גאנצ גוט צוגעטראכט. 

דארפ מענ האָבּנ בּיימער. 

זאָגט מינע גריגאָריעװונע: 

-- לײבּעלע, האָסט פולע קעשענעס מיט 


דעמבּענע ניסלעכ, שטעל זיכ אינעמ ערשטג ‏ 


ווינקל אונ זײַ א דעמבּ. 

אינעמ צווייטנ װינקל שטעלט די לע 
רערנ פרידענ, זי זאָגט איר : 

-- פרידע, גײסט אינ א װײַס קליידעלע, 
זײַ א בּערעזע. 

אינמיטנ צימער נעמט מינע גריגאָריעװו" 
נע אונ זעצט אוועק איציקנ. זי זאָגט אימ: 


-- דו האָסט שטארק ליב זיכ פּליוסקענ 
איג וואסער, זײַ א ריטשקע. 

יורעטשקע װוערט א פייגעלע, װײַל ער 
זינגט שייג. 

רוסינקע װערט א זשוק, װײַל זי האָט 
מוירע פאר זשוקעס--איז זאָל זי קײג 
מוירע ניט האָבּנ פאר קיינ זשוקעס. 

אונ אלע איבּעריקע קינדער שטעלנ 
זיכ אויס פאר בּלומענ. 

מיט גאָלדענע האָר אונ װוײַסע קעלנער- 
לעכ-- ראַמאשקעס. 

מיט בּלויע אויגנ -- קאָרנבּלימלעב. 

מיט ראָזעװע פארטעכלעכ-= רויזג. 

מיט קלײַענדיקע בּאקנ-- קאשקע. 

שפּאצירט זיכ סאָרעלע אינ וואלד אונ 
האלט די קאצ אפ די הענט. זי שפּאצירט, 
שפּאצירט אוג זינגט זיכ א לירעלע: 


איכ גי אינ וואלד אריינ מיר, 
שאָקלענ זיכ די בּײימער... 


װי סאָרע זינגט אזוי, האָט לײבּעלע 

דער דעמבּ אונ פרידע די בּערעזע זיכ אָנ- 
געהױבּנ שאָקלענ. 
זינגט סאָרעלע װײַטער: 
שאָקלענ בּיימער זיכ פונ ווינט, 
אונ א ריטשקע דאָרטנ וינט. 
כאפּט אפדערגיכ איציק אונ שטרעקט 
אויס א פיסל -- זיכ א פּליוסקע טונ. זינגט 
סאָרע װײַטער: 
אינ דער ריטשקע שווימט א סוק 
אונ אפנ סוק א שווארצער זשוק. 
שרײַט רוסינקע אויס: 
-- אוי, איכ האָבּ מױירע! 
האָט זיכ בּאלד פארשעמט, װײַל זי האָט 
זיכ דערמאנט, אז זי איז אליינ דער זשוק. 
זינגט סאָרעלע װײַטער: 
אונ אפנ זשוק ליגט א בּלומ. 
קוקט זיכ, קינדער, אלע אומ. 
האָבּנ זיכ אלע קינדער אומגעקוקט. וי 


די קינדער קוקנ זיכ אומ, האָט זיכ געעפנט 


די טיר, אונ עס זײַנענ ארײַנגעקומענ סאָ- 
רעלעס טאטע אונ סאָרעלעס מאמע. זעענ 
זײי, אז זייער סאָרע שפּאצירט אליינ אינ 
וואלד מיט דער קאצ אפ די הענט, זאָגנ 
יי זייער מיידעלע: 

-- גײ ארויס פונעמ וואלד אונקומ 
אהיימ, די זונ איז שוינ פארגאנגענ. 

האָט סאָרעלע אופגעהויבּנ א געווייג: 


..-- נאָר זי - 


-- מע קאָנ לאָזנ א הא איג וואלד 
אליינ ? 

רופט זיכ אָנ לײבּעלע: 

-- סאָרע, וויינ ניט, מיר וועלנ מאכנ 
אויס וואלד, א גוטנ טאָג -- 

איז אווע קגעגאנגענ דער דעמבּ. 

נאָכדעמ האָט פתיהע געזאָגט א גוטנ 
טאָג -- 

איז אוועקגעגאנגענ די בּערעזע, 

יורע האָט זיכ געזעגנט-- 

איז דאָס פייגעלע ארויסגעפלויגנ. 

רוסיע האָט זיכ א נויג געטאָנ-- 

איז דער זשוק אװועקגעקראָכנ. 

אלע קינדער זײַנעג זיכ צעגאנגענ, 

זײַנענ די בּלימלעכ ניט געװאָרג. 

שפּעטער פונ אלעמענ איז איציק אוועק 

האָט די ריטשקע אויסגעטריקנט. 

בּאלד אזוי, איז די קאצ שויג ניט אינ 
וואלד, נאָר אינ קינדער-גאָרטנ. אינ קינ" 
דעריגאָרטנ מעג מענ לאָזנ א קאצ. 

האָט סאָרעלע אפ דער שװעל 

זיכ געטאָנ א שטעל 

אונ האָט דער קאצ געזאָגט: 

-- א גוטנ טאָג. 

יאקאָוו טײַטש 


געמ. טשורנאָווסקי 


ל ע פ ל 


איכ האָכּ דאנ געדינט אינ דער רוי 
טער ארמיי. כּא מיר איז געווענ א לעפל-- 
א גוטע, א טײַערע לעפל, מיט בּלימע- 
לעכ אונ פּאסיקלעכ. יעדער רויטאר- 
מייער האָט א לעפל, אָכּער מײַנ לעפל איז 
די שענסטע אינ דער גאנצער ראָטע. 

נאָכ די פארנעמונגענ רופט דער האָר- 
ניסט. 

טרו-טו-טו-טו 

טרו-טודטן.,. 

דער דעזשורנער גיט די קאָמאנדע: 

--- צו מיטיק! 

די גאנצע ראָטע-- איכ, איואנאָוו, 
פּעטראָװו, סידאָראָוו, קוליקאָיו אונ אנדע- 
רע אלע, צעשטעלט אינ די רענ -- גײיענ 
מיר אינ דער גאָרקיכ. 

אפנ וועג זינגט מענ: 


אפ אוקראינע לעבּנ מיר, 
װאָס צו קײַענ האָבּנ מיר ... 
אינ דער גאָרקיכ איז ווארעמ, אונ עס 
שמעקט געשמאק. אפ די טישנ שטייענ קע- 
סעלעכ מיט זופּ, טעלער מיט בּרויט, שיס- 
לעכ מיט פּאָרציעס. די פאנאנדערטיילער 
האָנּנ זיכ גענומענ פאר די קאָכילעפל. 
דער הייסער, פעטער זופּ גיסט זיכ אינ 
די שיסעלעכ, יעדער נעמט זיכ צו זײַג לעפל, 
איכ שטעק אויכ ארײַנ די האנט אינ קעשענע. 
וו איז מײַנ לעפל? האסטיק טאפּ איכ אויס 
אלע קעשענעס. ניטאָ! איכ לויפ אינ קא- 
זארמע, זוכ אויס דאָס גאנצע קעסטל--ניטאָ ! 
װוּיזשע איז מײַנ לעפל? ניטאָ. פארפאלנ 
געװאָרג מײַנ לעפל! 
י איכ קער זיכ אומ אינ גאָרקיכ. די 
יאטנ פרעגנ מיכ: 

-- װאָס איז געשענ מיט דיר? דעמ 
אפּעטיט פארלאָר? 

-- פארלאָרנ, יאטג... 
לאָרנ! 

אלע האָבּנ זיכ צעלאכט: 

-- נישקאָשע פונ א העלד אָנ א לעפל 
-- מיט די פינגער שעפּ, מיט די פינ- 
גער! 

אונ אליינ זופּנ זיי פּלײַסיק אונ גע- 
שמאק מיט דִי לעפל. איכ האָבּ זיכ 
איבּערגעבּויגנ איבּערנ שיסעלע אונ 
גענומענ זופּנ פונ שיסל. דאָ איז ארײַנ 
דער קאָמאנדיר. | 

-- ווער איז דאָס בּא אײַכ אזא זשעד- 
נער? 

איכ װיש זיכ שעמעוודיק די בּאקנ: 

-- כאווער קאָמאנדיר, די לעפל פאר- 
לאָרג. 

-- נאָכ מיטיק, --זאָגט דער קאָמאנ- 
דיר, -- וועט איר צוגייג אינ שטאָט אונ 
קויפנ א לעפל... 


די לעפל פאר" 


אָבּער דאָס שטעטל איז א קליינס, האָבּ 
איכ גראָד יענעמ טאָג אינ קאָאָפּעראטיו 
געפּאקט נאָר טיי-לעפעלעכ. אלצ בּעסער, 
וי גאָרניט. געקויפט אזא איינס אונ אוועק 
אינ גארניזאָנ. 
פארנאכט רופט ווידער דער האָרניסט 
צומ אָװנט-עסנ: 
טו-טו-טו-טו 
טו-טו-טו. 
מיכ פרייט אָבּער ניט דער דאָזיקער רופ. 
מיט לידער איז די ראָטע אוועק אינ 
גאָרקיכ. מיר זינגט זיכ אָבּער ניט. װוי איכ 
האָבּ נאָר גענומענ שעפּ:נ מיט מײַנ טײ- 
לעפעלע-- א געלעכטער איבּערנ גאנצנ 
זאל. איכ שעפּ אונ שעפּ, נאָר אינ שיסע- 
לע ווערט אלצ ניט װײיניקער. ניט איכ עס, 
נאָר וי איכ װאָלט נעמענ רעפועס. אלע 
זײַנענ זיכ שוינ לאנג צעגאנגענ. איכ זיצ 
אונ שעפּ מיטנ טייילעפעלע, 
אינ קאזארמע רייצנ זיכ די יאטנ: 
-- האָסט זיכ שוינ גוט אױיסגעבּלײכט אָנ 
א לעפל. 
-- טשעפּעט זיב אָפּ!.. 
איכ בּינ אינ קאס געװאָרנ אונ אוועק 
אינ דער גאָרקיכ פונ די קאָמאנדירנ. אלע 
קאָמאנדירנ זיצנ אונ עסנ. ס'האָט מיכ 
דערזענ אונדזער קאָמאנדיר: 
-- נו, נאָכ אלצ אָנ א לעפל ? 
-- נאָכ אלצ, כאווער קאָמאנדיר. 
איכ בּינ ארײַנ צומ שעפ-קעכער. 
-- איר האָט אסאכ לעפל, גיבּ איינע, 
כ'האָבּ מײַנע פארלאָרנ! 
-- װאָס פאר אנ אָנשיקעניש?-- װוּנ- 
דערט זיכ דער שעפ-קעכער.-- אלע פאר- 
לירנ זיי די לעפל. אִיכ גיבּ דיר. נאָר מער 
מעגט איר בֹּא מיר קיינער ניט בּעטנ-- 
איר װעט ניט קריגנ,-- אונ ער האָט מיר 
דערלאנגט א לעפל, 
א צופרידענער בּינ איכ אוועק אינ לע- 
נינ'ווינקל אונ זיכ געזעצט שפּילנ אינ שאכ- 
מאט. פּלוצעמ לויפט צו מיר צו איוואנאָו: 

-- װווּ האָבּ איכ דיכ ניט אויסגעזוכט? 
נעמ! אונ שטעקט מיר אינ האנט א לעפל.-- 
קאמ בַּאמ קעכער אױסגעבּעטג. 

איכ האָבּ צוגענומענ די לעפל. 

-- א דאנק, איוואנאָוו, האָסט ניט פאר- 
געסנ א כאװוער! 

איכ האָבּ אװעקגעלײגט די לעפל אינ 
מײַנ קעסטל, גײט צו פּעטראָװ: 

-- נא, כּרודער, האָבּ האנאָע, קאמ אויס- 
געוויינט בּאמ קעכער, -- אונ ער דערלאנגט 
מיר א לעפ?. 

איכ האָבּ ניט בּאוויזנ אריינצולייגנ די 
לעפל אינ קעסטל, קומט צו לויפג סידאָ- 
ראָוו. | 

-- מיראָשקא, זעסט, װאָס איכ האָבּ דיר 
געבּראכט? קאמ מיט צאָרעס בּאמ קעכער 
אױסגעבּעטנ. 

איכ האָבּ צוגענומענ די לעפל, 


א צופרידענער אי ארײַנגעלאָפנ קו- 
ליקאָוו; 

-- א טענצל, מיראָשקא! איכ האָכּ פאר 
דיר א לעפל! -- אונ ער דערלאנגט מיר א 
לעפל. אונ נאָכ דער , פּאָווערקע" איז גע" 
קומענ דער קאָמאנדיר. ער האָט מיכ 
ארויסגערופנ אונ געזאָגט: / 

-- איר האָט ניט קייג לעפל, דאָס טוג 
ניט!--ער האָט געעפנט זײַנ לעדערנע סומ- 
קע אונ ארויסגענומענ א גוטע, שווערע, 
לעפל.-- נאט, פונדערהיימ געבּראכט, דער 
פרוי דערציילט נאָר ניט! 

האָט זיכ אָנגעקליבּנ בּא מיר א פול 
קעסטל מיט לעפל. איכ ווייס פּאָשעט ניט, 
וװוּ זי אהינצוטונ. גײ איכ ארומ מיט זײ 


אונ איכ זינג; 
אפ אוקראיִנע לעבּנ מיר. 
װאָס צו קײַענ האָכּנ מיר... 


ש. לאָפּאטינ געמ. פּעטראָװו 


יא מײַסע מיט א בּער 


איר דערקענט אימ? זעט, אָט גייט ער ! 
אפ דעמ קארק ער טראָגט א גײדער, 
אזא האָריקער -- א בּורער, 

מיט דעמ קאָפּ אינ פּעלצ פארנורעט, 
מיט דעמ עק דעמ אָפּגעהאקטנ, 

מיט דעמ בּויכ דעמ אָנגעפּאקטנ. 

זעט! ער האָט זיכ אופגעשטעלט 

אפ די הינטער-פיס אינ פּעלצ. 

אזא שווערער, אזא בּרײיטער, 

מיט די אייגעלעכ פארוויינטע, 

מיט די לאפּעס, מיט די ציינ, 

גײט ארומ אינ וואלד אליינ. 

אלצדינג שמעקט ער, אלצדינג לעקט ער, 
אלצדינג פּרוּװוט ער, אלצדינג שלעפּט ער-- 
סײַ ג עקאָכטס אונ סײַ געבּאקנס-- 
עסט געשמאק אפ בּיידע בּאקג. 

ניט געזאָטנס, ניט געבּראָטנס -- 
רוייפלייש װעט אימ ניט פארשאטנ. 
ווילט איר האָניק? עסט ער האָניק 

אָנ א לעפל, א פּאָלאָניק. 

ניטאָ קיינ האָניק, איז גיט אימ ניס, -- 
פונ דעמ בּוימ---א ריס, א בּיס, 

ניס איז טײַער, גיט אימ קלײַעני-- 
לאָז זײַנ קלײַענ, אבּי קײַענ. 

גיט אימ פליישיקס, גיט אימ מילכיקט-- 
איז ניטאָ בּא אימ קיינ בּילכערס. 

פיש איז אויכ בּא אימ א מײַכל, 

פיש פונ יאמ אונ פיש פונ טײַכל, 
העכט אונ שלײַענ, קארפּ אוג לעשטש. 
נישט קיינ פיש, איז קראבּנ, פרעש. 
פייגלענ זײַנענ אויכ ציקאווע -- 
שוואלבּנ, שנעפּנ אונ קוקאוועס, 
וואכטלענ, ווילדגענדז, טױבּנ, מעוועס 
גיט אימ, טוט ער אזש א רעווע, 
שלינגט ארײַנ זי מיט די פליגל. 

אונ דערנאָכ ערשט כאפּט ער פליגנ, 
כאפּט ער פליגנ, ווערט ניט זאט. 
בּיינט דעמ קאָפּ אָנ אפ א זײַט, 


שטר עקט ער אויס זײַנ שווערע לאפּץ : 
,גיט מיר עפּעס איבּערכאפּן!* 

קומט דער װוינטער מיט די קעלטנ, 
קומענ ווינטנ קערנ וועלטנ, 

ס'פיַפט, װוי ראדיאָ, אינ קוימענ. 
בּונטעווענ אינ וואלד די בּיימער. 
מאכט דער וואלד א גוואלד, א ליארעמ: 
,היט זיכ, ווינטער איז ניט ווארעמ !* | אי 
האָט דער בּורער זיכ צעלאכט א 
אונ צומ וואלד אזוי געמאכט: 1 
,װאָס-זשע טוט איר אויס די בּלעטער 
אינ אזאמינ קאלטנ װעטער ? 
סי'ארא קעלט, מײַנ ליבּע מוטער !יי 
אונ פארניורעט זיכ אינ פוטער, 
לויפט אפ אלע פיר אהיימ, 

גײט ארײַנ צו זיכ געהיימ, 

טוט א גענעצ, ציט זיכ פויל, 
נעמט די לאפּע גלײַכ אינ מויל, 
סמאָקעט, װוי א צוקער-טייגל, 

אונ פארזשמורעט מיט אנ אייגל. 
גענעצט, גענעצט, שטייט א מידער, 
טוט א וואלגער זיכ אנידער, 

אונ מיט זײַנ געזינדל קינדער 
ווערט אנשלאָפנ אפנ ווינטער. 
אזא שלאָפּנ! אזא כראָפּענ! 

שטייט א װײַסער וואלד צוקאָפּנס. } 
בּיימער, וי אינ װײַסע בּינטנ, 
אויסגעשליפנ פונ די ווינטנ, 
/אויסגעצירט איג שנייענ-שיטער. 
שלאָפט דער בּורער אינ זײַנ צימער, 
עסנ קאָסט אימ ווינטער בּיליק, 

בּיז ער כאפּט זיכ אופ אינ פרילינג, 
אונ דערנאָכ ערשט וויל ער עסני 
קלײַבּט ניט איבּער -- ערגערס, בּעסערס. 
לאָזט אימ צו נאָר מיט די ציינער, 
עסט ער אופ אײַכ מיט די בּיינער! 


0 


די אָקטיאבּערלעכ וועגנ זייער זשורנאל 
,אָקטיאבּערל" 


טײַערע רעדאקציע! 

איבּערלײענענדיק אײַער בּיטע, װאָס איז 
געווענ געדרוקט אינעמ אָקטיאבּערל" נו" 
מער 4, 1926 יאָר, האָבּ איכ בּאשטימט 
צושיקנ אײַכ מײַנ מיינונג וועגנ די לידער 
אונ דערציילונגענ, װאָס איכ האָכּ געלייענט 
פאר די לעצטע 2 יאָר. איכ בּינ א שילערנ 
| פונעמ 2-טנ קלאס, לערנ זיכ אפ ,גוט" 
אונ , זייער גוטײ. דעמ , אָקטיאבּערל" שרײַבּ 
איכ אויס, זינט איכ האָבּ אָנגעהױבּנ גײנ 
אינ שול. איכ ליענ אימ מיט גרויס אינ- 
טערעס. פונ דעמ, װאָס איכ האָבּ איבּער- 
געלייענט, זײַנענ מיר מער פונ אלצ גע- 
פעלנ :,זיער גוט", ,יאשקע מיט דער טױבּ", 
, פונ מיונכהאוזענס פּאסירונגענ", ,די לאל- 
קע איז אוועקיי, ,,בּעטינקע, בּעטינקע",, בּאָבּע 
אונ די בּאָבּע", ,ניט געשטויגנ ניט גע- 
פלויגנ, אָדער פערציק נעכטיקע טעג", , די 
מומע מייטעיי, , פעטער סטיאָפּע*, , דער רוי- 
טער האלדזטוכיי, , אפ יענער זײַט גרענעציי 
אונ אינעמ לעצטנ נומער פּ. פּ. פּאָסטישעװוס 
,מארפעס אומגליקיי (איכ האָבּ דאָס שוינ 
געלייענט אינ ,זײַ גרייטי), ,ניקיטע פּאָטא- 
פּאָװוײ. דאָס בּילד פונעמ לעצטנ ,אָקטיא- 
בּערליי פונעמ קינסטלער שישקינ איז מיר 
זייער געפעלנ (איכ האָבּ ליבּ מאָלנ). איכ 
װאָלט געװאָלט װאָס מער אזוינע בּילדער. 


אפ װײַטער װאָלט איכ געװאָלט, איר זאָלט . 


דרוקנ אינ די קומענדיקע נומערנ קוויט. 
קאָס לעצטע לידער. איכ האָבּ ניט לאנג 
געלייענט דאָס בּיכל ,פאר די קינדערס 
וועגני. 

שילערנ פונעמ 2-טנ קלאס, נײַ-װיטעבּסקער 

מוסטער-שול-- קיסינ נעכאמע. 

מײַנ אדרעס: 
ני-װויטעבּסק, סטאלינדאָרפער ראיאָנ; דניעפּ- 
ראָפּעטראָווסקער געגנט. קיסינ נעכאמע כאיִמס, 


אונדז איז בּאזונדערס געפעלנ דעמ 
כאוו. פּאָסטישעװוס דערציילונג , מארפעס 
אומגליקיי, דעמ כאווער גוטיאנסקיס ליד 
,יאשקע מיט די טױיבּנײ. די דערציילונג 
פונ כ' קיפּניס , די וועלט איז קײַלעכדיק". 

בּעני װוּגאלטער 

איסער מיטעלמאנ 

קופּינ, וויניצער געגנט, 


ענטפער אפ די רעטענישנ, װאָס 

זײַנענ געװענ געדרוקט אינ 

,אָקטיאבּערלײ נומ. 5, 

ריכטיקע ענטפערס האָבּנ צוגעשיקט די 
שילער: מאסיע ליבּסטער (נײַיזשיטאָמיר, 
סטאלינדאָרפער ראיאָנ, 2-טער קלאס). 

בּערל פאָגעלבּוימ -- (יאמפּאָל, שילער 
פונ 3*טנ קלאס). 

גרוטמאנ מישע -- (קיעוו, 23-טע מיטל- 
שול, 2-טער קלאס). 

שעווע קאָבּיליווקער -- (שארגאָראָד, ווי" 
ניצער געגנט, 1יטער קלאס). 

יאנקל סאפּאָזשניקאָװו -- (אָלעװסק, קיע- 
ווער געגנט 2-טער קלאס). 

בּאָריס בּאָקמאנ -= (קיעוו, 17-טע מוס- 
טער-שול 2יטער קלאס ,בּיי). 

ארל קינער אונ שימענ שטילוואסער 
(מאָלדאוויע, אקנע, 4-טער קלאס). 

אפ דער רעטעניש אונטערנ קעפּל 
,טרעפיי האָבּנ צוגעשיקט ריכטיקע ענטפערס: 

מייער קריסטאָל-- (אלט-קאָנסטאנטינאָוו 
2יטער קלאס ,א"). | 

שעווע קאבּיליווקער -- (שארגאָראָד, 
1טער קלאס). | 

טיקנ טאָעס: 

אינ ,אָקטיאבּערל* נומער 5 אפ דער צוייטער 
זײַט דארפ מענ לייענענ אָנשטאָט טעטערסאָנ--פּעטער- . 
סאָנ, אָנשטאָט ניורזשערסי -- ניודזשערסי. 

שפּיל1 
ווער װצט מאכנ? 


פאראיאָרנ זומער בּינ איכ געװענ אינ 
אורלויבּ אינ איינעמ א דאָרפ, האָבּנ מיר 
די דאָרטיקע אָקטיאבּערלעכ פאָרגעלייגט 
פאָלגנדיקע אופגאבּע: 

זי האָבּנ אויסגעלייגט אפנ טיש9 קעסטע- 
לעכ, יעדער קעסטעלע -- פונ 4 שװועבּעלעכ. 
אינ יעדנ פונ די ערשטע פיר קעסטעלעכ 
האָבּנ זי ארײַנגעלײגט צו א שווארצ קאר- 
טאָנענ רעדעלע, אונ אינ יעדנ פונ די 
לעצטע פיר קעסטעלעכ-- צו א װײַס רע- 
דעלע. דאָס מיטלסטע קעסטעלע איז גע" 
בּליבּנ ליײידיק (אזויווי אפ דער פיג. 1) 
דערנאָכ האָבּנ זי מיר פאָרגעלייגט, איכ 
זאָל אריבּערטראָגנ די װײַסע רעדעלעכ אפנ 
אָרט פונ די שווארצע, אונ די שווארצע 


א 

אפנ אָרט פונ די װײַסע. דערבּײי האָבּנ זײ 
מיר אָנגעזאָגט, אז יעדער רעדעלע מעג 
איכ אײינצײַטיק איבּערוקנ ניט מער װי אפ 
איינ אָדער אפ צוויי קעסטעלעכ (אשטייגער 
פונעמ 6-טנ אינעמ 5-טנ אָדער אינ 4-טנ). 
איבּערשפּרינגענ איבּער א רעדל מעג מענ, 
אָבּער נאָר איבּער איינעמ. אינ יעדער קעסי 
טעלע מעג זיכ געפינענ בּלויז איינ רע" 
דעלע. 

איר װעט קאָנענ לונ די אוטגאבּע? 
שרײַבּט אָנ, וויָאזוי אונ פאר וויפל גענג 
האָט איר איבּערגעטראָגנ די רעדעלעכ. די 
פאמיליעס פונ די, װאָס וועלנ ריכטיק לייזנ 
די אופגאכּע, וועלנ מיר אָפּדרוקנ אינעמ 
,אָקטיאבּערל". 


ווער גיכער! 


אינ דער שפּיל קאָנענ שפּילנ עטלעכע. 
איינער דארפ זײַנ א ריכטער, דאָס הייסט 
אנ אופזעער. יעדער שפּילער נעמט 16 שווע- 
בּעלעכ. 15 שװעבּעלעכ ליגט מענ אויס, 
אזויווי סע איז געוויזנ אפ דער פיגור 2 
(פינפעק מיט א פּלוחטל). מיט דעמ 16-טג 
שװעבּעלע דארפ מענ איבּערוקנ די אויס- 

פּאראנטװאָרטלעכער רעדאקטער ז. שא פּיר אָי 


געלייגטע שװעבּעלעכ, בּיז סע װעט זיכ בּא" 
קומענ ‏ א. פינפעקעכדיקער שטערג 
(פיג. 3), 

איבּערוקנ די שװעבּעלעכ היבּנ אָנ אלע 
מיטאמאָל, װענ דער ריכטער גיט א פּאטש 
אינ די דאָלאָניעס. ווער סע מאכט גיכער 
דעמ שטערנ, דער שפּילט אויס. 

